

ಇ) ರೇಷಿ-ಲಿನೇ ಸಾಲಿನಲ್ಲಿ ಲೋಕೋಪಯೋಗಿ ಇಲಾಖೆಯಿಂದ ಕಟ್ಟಡ ನಿರ್ಮಾಣ ತೆಗೆದುಕೊಳ್ಳಲು ತಿಳಿಸಲಾಗಿದೆ.

ಪ್ರಾಥಮಿಕ ಉಪಾಧ್ಯಾಯರಿಗೆ ಹೈದರಾಬಾದ್ ವೇತನ ಶ್ರೇಣಿಯನ್ನು ಕೊಡುವುದು

೧೦೮. ಶ್ರೀ ಎಂ ಎಸ್. ಕೃಷ್ಣನ್ (ರಾಜಾಜಿನಗರ) — ಮಾನ್ಯ ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಕರ್ನಾಟಕ ರಾಜ್ಯದಲ್ಲಿ ಪ್ರಾಥಮಿಕ ಶಿಕ್ಷಕರಿಗೆ ಹೈದರಾಬಾದ್ ವೇತನ ಶ್ರೇಣಿಯನ್ನು ಕೊಟ್ಟು ಮತ್ತು ಅವರು ನಿವೃತ್ತಿ ಹೊಂದಿದಾಗ ಅದನ್ನು ವಿಶ್ರಾಂತಿ ವೇತನದಲ್ಲಿ ಹಿಡಿಯುವುದಕ್ಕೆ ಕಾರಣವೇನು ?

ಆ) ವಿದ್ಯಾ ಇಲಾಖೆಯ ಇತ್ತೀಚಿನ ಆಜ್ಞೆಯ ಪ್ರಕಾರ ಜನವರಿ ೧೯೮೪ರ ನಂತರ ನಿವೃತ್ತಿ ಹೊಂದಿದ ಹೈದರಾಬಾದ್ ವೇತನ ಶ್ರೇಣಿಯನ್ನು ಪಡೆದ ಉಪಾಧ್ಯಾಯರೊಳಗೆ ಪೂರ್ತಿ ವಿಶ್ರಾಂತಿ ವೇತನ ಹಾಗೂ ಡಿಸ್‌ಆರ್‌ಜಿ ಕೊಡಬಹುದೆಂದಿರುವ ಉದ್ದಿಶ್ಯವೇನು ?

ಇ) ಜನವರಿ ೧೯೮೪ರ ಹಿಂದಿದ್ದ ನಿವೃತ್ತಿ ಹೊಂದಿದವರಿಗೆ ವಿಶ್ರಾಂತಿ ವೇತನವನ್ನು ಹಿಡಿದಿರಲು ಬಾಗ ಈ ರೀತಿಯ ಆಜ್ಞೆ ವಾಲತಾಯಿ ಧೋರಣೆಯಾಗುವುದಿಲ್ಲವೇ ?

ಈ) ಈ ಬಗ್ಗೆ ಸರ್ಕಾರದವರ ನಿಲುವೇನು ಮತ್ತು ನೋಂದ ಉಪಾಧ್ಯಾಯರಿಗೆ ಯಾವ ರೀತಿ ಪರಿಹಾರವನ್ನು ಸರ್ಕಾರದವರು ಕೊಡುತ್ತಾರೆ ?

ಶ್ರೀ ಹೆಚ್. ಜಿ. ಗೋವಿಂದೇಗೌಡ (ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು) —

ಅ) ಸರ್ಕಾರಿ ಆದೇಶದ ಸೌಲಭ್ಯವು ೧-೧೧-೫೬ರ ನಂತರ ಸೇವೆಗೆ ಸೇರಿದ ಶಿಕ್ಷಕರೊಳಗೆ ತಪ್ಪಾಗಿ ವಿಸ್ತರಿಸಲಾಗಿತ್ತು. ಈ ವಿಷಯ ಸರ್ಕಾರದ ಗಮನಕ್ಕೆ ಬಂದ ಕೂಡಲೇ ೧-೧೧-೫೬ರ ನಂತರ ಸೇವೆಗೆ ಸೇರಿದವರಿಗೆ ಕೊಟ್ಟು ಹೆಚ್ಚಿನ ಹಣವನ್ನು ಹಿಡಿಯಲು ಕ್ರಮ ಕೈಗೊಳ್ಳಲಾಗಿತ್ತು.

ಆ) ಮತ್ತು ಇ) ದಿನಾಂಕ ೧೭-೧೧-೮೪ರ ಸರ್ಕಾರಿ ಆದೇಶವು ೧-೧೧-೫೬ರ ನಂತರ ಸೇವೆಗೆ ಸೇರಿದ್ದು ನಂತರ ನಿವೃತ್ತಿ ಹೊಂದಿ, ಹೈದರಾಬಾದ್ ವೇತನ ಶ್ರೇಣಿಯನ್ನು ಪಡೆದಿದ್ದು ಹೆಚ್ಚಾಗಿ ಪಡೆದ ಹಣವನ್ನು ಅವರ ಉಪದಾನ ಹಾಗೂ ವಿಶ್ರಾಂತಿ ವೇತನದಲ್ಲಿ ಹಿಡಿಯಬಾರದೆಂದು ತಿಳಿಸಿರುವುದು ಎಲ್ಲ ನಿವೃತ್ತ ಪ್ರಾಥಮಿಕ ಶಾಲಾ ಶಿಕ್ಷಕರುಗಳಿಗೆ ಅನ್ವಯಿಸುವುದರಿಂದ ಜನವರಿ ೧೯೮೪ರ ಮಂಚೆ ನಿವೃತ್ತಿ ಹೊಂದಿದವರು ಹಾಗೂ ಜನವರಿ ೮೪ರ ನಂತರ ನಿವೃತ್ತಿ ಹೊಂದಿದವರೇಂಬ ತಾರತಮ್ಯ ವಿರುವುದಿಲ್ಲ.

ಈ) ಈ ಬಗ್ಗೆ ಮಹಾ ಲೇಖಪಾಲರು ೧೯೫೬ರ ನಂತರ ಸೇವೆಗೆ ಸೇರಿ ಹೈದರಾಬಾದ್ ವೇತನ ಶ್ರೇಣಿಯನ್ನು ಪಡೆದು ಅವರಿಗೆ ಸಂದಾಯವಾಗಿರುವ ಹೆಚ್ಚಿನ ಹಣವನ್ನು ಹಿಡಿದಿಟ್ಟುಕೊಂಡಿದ್ದು (ಎಕ್ಸ್‌ಹಾಲ್ಟ್) ಈ ಹಣವನ್ನು ಬಿಡುಗಡೆ ಮಾಡುವ ವಿಷಯವು ಸರ್ಕಾರದ ಪರಿಶೀಲನೆಯಲ್ಲಿದೆ.

ರಾಜ್ಯದಲ್ಲಿರುವ ಪ್ರಾಥಮಿಕ ಶಿಕ್ಷಕರಿಗೆ ಹೈದರಾಬಾದ್ ಸ್ಟೇಲ್ ಮಂಜೂರು ಮಾಡಿರುವುದು

೧೪೦೩. ಶ್ರೀ ಎಸ್. ಜಿ. ನಂಜಯ್ಯನ ಮಠ್ (ಗುಳೇದಗಂಡ್ಲೆ) — ಮಾನ್ಯ ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ರಾಜ್ಯದಲ್ಲಿ ಪ್ರಾಥಮಿಕ ಶಿಕ್ಷಕರಿಗೆ ಹೈದರಾಬಾದ್ ಸ್ಟೇಲ್ ಎಷ್ಟು ಶಿಕ್ಷಕರಿಗೆ ದೊರೆತಿದೆ ?

ಆ) ಈ ದೊರೆತಿಕೊಂಡವರಿಗೆ ಯಾವ ಆಧಾರದ ಮೇಲೆ ಮಂಜೂರು ಮಾಡಲಾಗಿದೆ ?

ಇ) ಈ ಸೌಲಭ್ಯ ಪಡೆಯಲಾರದ ಉಳಿದಿರುವ ಶಿಕ್ಷಕರಷ್ಟು, ಹಾಗೂ ಅವರಿಗೆ ಯಾವಾಗ ಮಂಜೂರು ಮಾಡಲಾಗುವುದು ?

ಶ್ರೀ ಹೆಚ್. ಜಿ. ಗೋವಿಂದೇಗೌಡ (ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು) —

ಅ) ೪೭,೯೮೮

ಆ) ಸರ್ಕಾರಿ ಆದೇಶ ಸಂಖ್ಯೆ ಇಡಿ ೭ ಪಿಎಂಡಬ್ಲ್ಯೂ, ೭೮ ದಿನಾಂಕ ೧೦-೮-೧೯೭೯ರನ್ವಯ ಮಂಜೂರು ಮಾಡಲಾಗಿದೆ.

ಇ) ೨೦,೫೭೭, ಈ ಶಿಕ್ಷಕರಿಗೆ ಸರ್ಕಾರಿ ಆದೇಶದ ವಿಸ್ತರಣೆ ಮಾಡುವ ಬಗ್ಗೆ ಸರ್ಕಾರವು ಪರಿಶೀಲಿಸುತ್ತಿದೆ.